

ТАҚРИЗИ

роҳбари илмӣ ба диссертатсияи Ватанзода Шердил Ватан дар мавзӯи «Хочагии қишлоқи вилояти Кӯлоби ҶШС Тоҷикистон дар солҳои Ҷанги Бузурги Ватанӣ (с. 1941-1945)» барои дарёфти дараҷаи илмӣ доктори фалсафа (PhD) - доктор аз рӯи ихтисоси 6D020300- Таърих (6D020301- Таърихи ватанӣ).

Ватанзода Шердил Ватан диссертатсияи худро дар асоси нақшаи фардӣ, ки дар кафедра тасдиқ гардидааст, ба пуррагӣ иҷро намуда, он ба талаботи аснодҳои меъёрӣ-ҳуқуқӣ оид ба корҳои илмӣ докторантон ҷавобгӯӣ буда, он аз дониши амиқ, муфасссал ва васеи назариявӣ амалии муаллиф дарак медиҳад. Дар раванди навиштани диссертатсия муаллиф тавонистааст бо истифода аз сарчашма ва адабиёти илмӣ корро оид ба масъалаҳои вазъи хочагии деҳоти вилояти Кӯлоб дар солҳои Ҷанги Бузурги Ватанӣ мустақилона ба анҷом расонида, меёру талаботи сохтор ва таркиббандии диссертатсияҳои докториро риоя кардааст. Дар диссертатсия масъалаҳои асосии марбут ба вазъи хочагии деҳоти вилояти Кӯлоб дар арафаи Ҷанги Бузурги Ватанӣ, қаҳрамонии меҳнаткашони вилоят дар ақибгоҳ, сахми меҳнаткашон дар ғалаба, вазъи фарҳанг ва маорифи минтақа дар давраи мазкур таҳлил гардидааст. Матни диссертатсия бо мундариҷаи он пурра мувофиқат мекунад.

Мавзӯи мазкур то ҳанӯз дар ҳаҷми диссертатсияи докторӣ (PhD) баррасӣ нагардидааст, бинобар ин интиҳоби онро дуруст ва актуалӣ ҳисобидан мумкин аст. Дар маҷмӯъ, таҳқиқ ва инъикоси хочагии қишлоқи вилояти Кӯлоб дар солҳои Ҷанги Бузурги Ватанӣ, фаъолияти меҳнатӣ ва ҳаракатҳои ватандӯстонаи деҳқонони колхозӣ ва сахми меҳнаткашони вилоят дар ғалаба бар фашизм муҳимияти мавзӯи интиҳобшудаи таҳқиқро муайян мекунанд.

Объекти таҳқиқоти диссертатсионӣ хочагии қишлоқи вилояти Кӯлоб мебошад. Предмети таҳқиқот – омӯзиши вазъияти иҷтимоӣ

иктисодии хоҷагии қишлоқи вилояти Кӯлоб дар солҳои Ҷанги Бузурги Ватанӣ дар бар мегирад.

Мақсад ва вазифаҳои таҳқиқот таҳлилу баррасии вазъи кишоварзии вилояти Кӯлоб дар давраи Ҷанги Бузурги Ватанӣ, омӯзиши муносибатҳои иҷтимоӣ иқтисодии байни деҳқонон ва таҳлили таъсири сиёсати давлатӣ ба рушди соҳаи кишоварзӣ мебошад.

Пойгоҳи сарчашмаи таҳқиқот бӯи буда, дар он маводи Бӯғонии давлатии таърихи навтарини Ҷумҳурии Тоҷикистон, Бӯғони давлати вилояти Хатлон дар минтақаи Кӯлоб ва маводи ҳуҷҷатии сомонии расмӣ Агенсии бӯғонии федералии Россия истифода гардидаанд. Дар диссертатсия инчунин аз маводи матбуоти даврӣ – рӯномаҳо ва маҷаллаҳои марказӣ, ҷумҳуриявӣ ва ноҳиявӣ, нашриётҳои даврии соҳавӣ ва махсус истифода гардидааст.

Навгонии қори диссертатсионии мазкур аз он иборат мебошад, ки бори аввал дар илми таърихи ватанӣ масъалаҳои хоҷагии деҳоти вилояти Кӯлоб дар солҳои Ҷанги Бузурги Ватанӣ ба таври алоҳида ва муфассал мавриди таҳқиқу баррасӣ қарор дода шудааст.

Саҳми шахсии докталаби дараҷаи илмӣ дар таҳқиқот дар сатҳи навгонии диссертатсионӣ, муайян намудани мақсад, вазифаҳо, объект ва предмети таҳқиқот, нуктаҳои илмӣ, ки ба ҳимоя пешниҳод мешаванд, қорқарди муқаррароти назариявӣ ва методӣ, мақолаҳои илмӣ ва, пешниҳоди тавсияҳои амалӣ инъикос ёфтааст.


Дар маҷмӯъ, дар навишти диссертатсия муаллиф пас аз омӯзиши сарчашмаҳо ва адабиёти илмӣ ва гузаронидани таҳлилу муқоиса тавонистааст вазифаҳои дар наздаш гузошташударо ба қуррагӣ иҷро намояд.

Хулоса, диссертатсия мувофиқ ба талабот ва меъёрҳои муайяншудаи марбут ба диссертацияҳои докторӣ (PhD)-и ҚОА-и назди Президенти Ҷумҳурии Тоҷикистон иҷро шуда, қомилан ҷавобгӯи он

мебошад. Автореферати диссертатсия мазмуни онро дуруст инъикос менамояд. Дар ҳамин асос, диссертатсияи мазкур кори мантиқан ба анҷом расида ҳисобида шуда, ба дифои кушод тавсия карда шуд.

Ҳамин тавр, диссертатсия дар мавзӯи «*Ҳоҷагии қишлоқи вилояти Кӯлоби ҶШС Тоҷикистон дар солҳои Ҷанги Бузурги Ватанӣ (с. 1941-1945)*» кори мантиқан ба анҷом расида ҳисобида шуда, он ба бандҳои асосии «Тартиби додани дараҷаҳои илмӣ ва унвони илмӣ» (Қарори Ҳукумати ҚТ аз 26.06.2023, № 295) комилан ҷавобгӯ буда, муаллифи он – Ватанзода Шердил Ватан – сазовори дарёфти дараҷаи илмии доктори фалсафа (PhD) - доктор аз рӯи ихтисоси 6D020300- Таърих (6D020301- Таърихи ватанӣ) мебошад.

**Роҳбари илмӣ,
мудир кафедраи таърихи
халқи тоҷики ДДОТ ба номи С. Айни,
номзади илмҳои таърих,
дотсент**



Сайнаков Сайнак Парпишоевич

Суроға: 734003, Ҷумҳурии Тоҷикистон,
ш. Душанбе, х. Рӯдакӣ, 121, ДДОТ ба номи С.Айнӣ,
тел.: + 992 934162099; E-mail: saynakov2012@mail.ru

Тасдиқ мекунам:

**Сардори раёсати кадрҳо
ва корҳои махсуси ДДОТ
ба номи Садриддин Айни**



Абдукарим Мустафозода

«03» сентябры 2025